

पोलीस उपनिरीक्षक मर्यादित विभागीय
स्पर्धा (मुख्य) परीक्षा - २००६.
प्रवेशप्रमाणपत्रे निर्गमित केल्याबाबतचे
घोषणापत्र

महाराष्ट्र शासन
गृह विभाग,
शासन परिपत्रक क्रमांक -पीएसबी-०३०५/प्र.क्र.२००/पोल-५(अ),
मंत्रालय, मुंबई - ४०० ०३२, दिनांक १६ जुलै, २००८.

वाचा :-१) शासन परिपत्रक, गृह विभाग, क्रमांक-पीएसबी-०३०५/प्र.क्र.२००/पोल-५(अ),
दिनांक १ जुलै, २००८
२) महाराष्ट्र लोकसेवा आयोग, मुंबई यांचे पत्र क्र.१४४२(२)/मार्वाप/२००६/१२,
दि.१६/७/२००८.

शासन परिपत्रक :- महाराष्ट्र लोकसेवा आयोगाकडून महाराष्ट्र राज्य पोलीस दलातील पोलीस उपनिरीक्षक पदावर नियुक्तीसाठी मर्यादित विभागीय स्पर्धा (पूर्व) परीक्षा-२००६ दि.११ मे, २००८ रोजी घेण्यात आली होती. त्यामध्ये अर्हताकारी ठरलेल्या उमेदवारांची मुख्य परीक्षा दि.२० जुलै, २००८ रोजी घेण्यात येणार आहे. यासंबंधी महाराष्ट्र लोकसेवा आयोगाने दि.१४ जुलै, २००८ रोजी प्रवेशप्रमाणपत्रे निर्गमित करण्याबाबत खालीलप्रमाणे घोषणा केलेली आहे:-

"पोलीस उपनिरीक्षक मर्यादित विभागीय स्पर्धा (मुख्य) परीक्षा-२००६ ही दिनांक २०/७/०८ रोजी औरंगाबाद, मुंबई, पुणे व नागपूर केंद्रांवर घेण्यात येणार आहे. दिनांक ११ मे, २००८ रोजी घेण्यात आलेल्या पूर्व परीक्षेमध्ये अर्हताप्राप्त ठरलेल्या उमेदवारांना मुख्य परीक्षेकरिता पात्रता तपासण्याच्या अधिन राहून तात्पुरता प्रवेश देण्यात आला असून त्यानुसार त्यांना प्रवेशप्रमाणपत्रे भारतीय टपाल खात्यामार्फत रवाना करण्यात आलेली आहेत. पूर्व परीक्षेसाठी मुंबई, औरंगाबाद, पुणे व नागपूर केंद्र घेतलेल्या उमेदवारांना त्या त्या केंद्रावर प्रवेश देण्यात आला आहे. तसेच अमरावती केंद्र घेतलेल्या उमेदवारांना नागपूर केंद्रावर, नांदेड केंद्र घेतलेल्या उमेदवारांना औरंगाबाद केंद्रावर व नाशिक केंद्र घेतलेल्या उमेदवारांना मुंबई केंद्रावर प्रवेश देण्यात आलेला आहे.

मुख्य परीक्षेकरिता प्रवेश दिलेल्या ज्या उमेदवारांना दिनांक १७/७/०८ पर्यंत प्रवेशप्रमाणपत्रे प्राप्त होणार नाहीत, अशा उमेदवारांनी दिनांक १८ व १९ जुलै, २००८ रोजी मुंबई केंद्राच्या बाबतीत आयोगाच्या माझगांव येथील कार्यालयात आणि औरंगाबाद, नागपूर व पुणे केंद्रांच्या बाबतीत संबंधित जिल्हाधिकारी कार्यालयात व्यक्तीशः संपर्क साधून प्रवेशप्रमाणपत्राची दुय्यम प्रत प्राप्त करून घ्यावी. प्रवेश दिलेल्या उमेदवारांच्या यादीत नाव असल्यासच अशा उमेदवारांना प्रवेशप्रमाणपत्राची दुय्यम प्रत पुरविण्यात येईल. परीक्षा प्रवेशाबाबत उमेदवारांना काही अडचण उद्भवल्यास त्यांनी आयोगाच्या माझगांव कार्यालयाशी परीक्षेपूर्वीच संपर्क साधावा. परीक्षेनंतर या संदर्भात आलेल्या तक्रारीची दखल आयोगाकडून घेतली जाणार नाही, याची कृपया नोंद घ्यावी.

दिनांक २६/६/२००८ रोजी प्रसिध्द करण्यात आलेल्या पोलीस उर्पानरीक्षक मर्यादित विभागीय पूर्व परीक्षा-२००६ मध्ये परस्पर प्रवेश घेतलेल्या उमेदवारांचे अर्ज आयोगास प्राप्त झाले नसल्याने तसेच केंद्र संकेतांक नमूद न केलेल्या उमेदवारांपैकी तात्पुरता प्रवेश देण्यात आलेल्या काही उमेदवारांचा निकाल राखून ठेवण्यात आलेला होता. राखून ठेवलेल्या निकालापैकी खालील उमेदवार अर्हताप्राप्त असून उर्वरित उमेदवार अर्हताप्राप्त झालेले नाहीत:-

केंद्र	अर्हताप्राप्त उमेदवारांचा बैठक क्रमांक
29- MUMBAI	(1) MB011441. (2) MB011442 एकूण दोन
38-PUNE	(1) PN023315 एकूण एक

उपरोक्त PN023315 उमेदवाराचा निकाल त्यांनी पूर्व परीक्षेचा अर्ज आयोगास सादर केल्याचा पुरावा सादर करण्याच्या अटीच्या अधीन राहून प्रसिध्द करण्यात येत आहे."

२. आयोगाची उक्त घोषणा या परिपत्रकाद्वारे सहाय्यक पोलीस उर्पानरीक्षक, पोलीस हवालदार, पोलीस नाईक व पोलीस शिपाई या संवर्गातील सर्व कर्मचा-यांच्या (रजेवर / प्रार्तानयुक्तीवर असणा-या कर्मचा-यांसह) निदर्शनास आणण्यात येत आहे.

३. हे शासन परिपत्रक, महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संगणक संकेतांक २००८०७१६१५३४०६००१ असा आहे.

महाराष्ट्राचे राज्यपाल यांच्या आदेशानुसार व नांवाने.


(सु. ग. सौनवणे)

अवर सचिव, महाराष्ट्र शासन, गृह विभाग

प्रति,

- १) सचिव, महाराष्ट्र लोकसेवा आयोग, मुंबई (पत्राने).
- २) पोलीस महासंचालक व पोलीस महानिरीक्षक, महाराष्ट्र राज्य, मुंबई.
- ३) पोलीस आयुक्त, बृहन्मुंबई.
- ४) संचालक, ॲन्टी करप्शन ब्युरो, मुंबई.
- ५) अपर पोलीस महासंचालक, गुन्हा अन्वेषण विभाग (गुन्हे), पुणे.
- ६) आयुक्त, गुन्हा अन्वेषण विभाग (गुप्तवार्ता), मुंबई.
- ७) अपर पोलीस महासंचालक, (प्रशिक्षण व खास पथके), मुंबई.
- ८) अपर पोलीस महासंचालक, राज्य राखीव पोलीस बल, मुंबई.
- ९) सर्व पोलीस उपमहानिरीक्षक.
- १०) सर्व पोलीस अधीक्षक.
- ११) सर्व पोलीस आयुक्त, (मुंबई वगळून).